



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1515/3- 2007 සැප්තැම්බර් 17 වැනි සඳුදා - 2007.09.17

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

සබරගමුව පළාත් සභාව

1987 අංක 15 දරන ප්‍රාදේශීය සභා පනත

1987 අංක 15 දරන ප්‍රාදේශීය සභා පනතේ 122 හා 126 වගන්ති වලින් ලැබී ඇති බලතල අනුව සබරගමුව පළාත් සභා පරිපාලන බල ප්‍රදේශයේ ගලිගමුව ප්‍රාදේශීය සභාව විසින් සම්මත කර ඇති පහත සඳහන් අතුරු ව්‍යවස්ථාව, ප්‍රාදේශීය සභා පනතේ 123 වගන්තියෙන් තමන් වෙත පැවරී ඇති බලතල ප්‍රකාරව සබරගමුව පළාත් සභාවේ පළාත් පාලන විෂය භාර අමාත්‍යවරයා විසින් අනුමත කරන ලද බව මෙයින් ප්‍රකාශයට පත් කරනු ලැබේ.

ජේ. ඒ. රණිත්,
ලේකම්,
විදුලිබල, පළාත්, මාර්ග, සමුපකාර,
පළාත් පාලන, පරිසර, සංචාරක හා
වෙළෙඳ කටයුතු පිළිබඳ අමාත්‍යාංශය,
සබරගමුව පළාත් සභාව.

2007 සැප්තැම්බර් මස 07 වැනි දින.

ප්‍රචාරක දැන්වීම් ප්‍රදර්ශනය පාලනය කිරීමේ හා විධිමත් කිරීමේ අතුරු ව්‍යවස්ථාව- ගලිගමුව ප්‍රාදේශීය සභාව

01. මෙම අතුරු ව්‍යවස්ථාව ගලිගමුව ප්‍රාදේශීය සභා බල ප්‍රදේශය තුළ ප්‍රචාරක දැන්වීම් ප්‍රදර්ශනය කිරීම පාලනය කිරීම හා විධිමත් කිරීම පිළිබඳ අතුරු ව්‍යවස්ථාව යනුවෙන් හැඳින්වේ.
02. කිසිවෙකු විසින් ගලිගමුව ප්‍රාදේශීය සභා බල ප්‍රදේශය තුළ සභාපතිවරයාගේ අවසර පත්‍රයක් නොලබා කිසිදු ප්‍රචාරක දැන්වීමක් ප්‍රදර්ශනය කිරීම හෝ ප්‍රදර්ශනය කරවීම හෝ නොකළ යුතු වන්නේ ය.
03. අවසර පත්‍රයක් ලබා ගැනීමට අදහස් කරන සෑම ඉල්ලුම්කරුවෙක්ම,

- (i) ගලිගමුව ප්‍රාදේශීය සභාව මගින් නිකුත් කරනු ලබන නියමිත අයදුම් පත්‍රයක් මගින් ඉල්ලුම් කළ යුතුය.
 - (ii) එම අයදුම්පත දැන්වීම් ප්‍රදර්ශනයට හෝ ප්‍රචාරයට දින 07 කට පෙර ඉල්ලුම් කළ යුතුය. එහෙත් විශේෂ හේතුවක් මත සභාපතිවරයාගේ අභිමතය පරිදි මෙම නියමය ලිහිල් කළ හැකි වන්නේ ය.
 - (iii) සෑම අයදුම්පතක් සමඟම මෙහි පහත සඳහන් ලියවිලි ඉදිරිපත් කර තිබිය යුතු ය.
 - (අ) ප්‍රචාරක දැන්වීම හෝ පුවරුව සවි කරන ස්ථානයේ, භූමියේ අයිතිකරුගෙන් කැමැත්ත ලබාගත් ලිපිය
 - (ආ) භූමියේ අයිතිය තහවුරු කිරීම සඳහා ප්‍රාදේශීය සභාව විසින් ඉල්ලුම් කරන ලියවිලි
 - (ඇ) දැන්වීම් සවිකිරීමට නියමිත ආකෘතියක් ඇත්තේ නම් එය සාදා ඇති ද්‍රව්‍ය දිග පලල පොළොවේ සිට උස අඩි/මීටර් ප්‍රමාණය සඳහන් කරන ලද සැලැස්මක්
 - (ඈ) ප්‍රචාරය කරන දැන්වීමට සාකච්ඡායෙන්ම සමාන වචන, චිත්‍ර/පාට, දිග, පලල, උස සඳහන් ආකෘතියක්
 - (ඉ) දැන්වීමේ සඳහන් කරුණුවල අනන්‍යතාවය තහවුරු කිරීම සඳහා ගලිගමුව ප්‍රාදේශීය සභාව විසින් ඉල්ලා සිටින ලියවිලි
04. අයදුම්කරුගේ නම සහ ලිපිනය පහසුවෙන් කියවිය හැකි වනසේ පැහැදිලි අකුරින් එම දැන්වීම් පුවරුවේ හෝ ප්‍රදර්ශනය කිරීමේ ආකෘතියෙහි හෝ ඉදිරිපසින් හොඳින් පෙනෙන ස්ථානයක පෙන්වුම් කළ යුතුය.
 05. ඒ ඒ දැන්වීම්වලට අදාළ ගාස්තු ප්‍රමාණයන් 02 වැනි උපලේඛනයේ සඳහන් ආකාරයට ප්‍රාදේශීය සභා කාර්යාලයට ගෙවා කුටිතාන්තියක් ලබාගෙන ඇත්නම් මිස කිසිවෙකුටත් අවසර පත්‍රයක් ලබාගැනීමට හිමිකම් නොමැත.
 06. යම් තැනැත්තෙකුට ප්‍රචාරක දැන්වීමක් සඳහා අවසර පත්‍රයක් නිකුත් කළ විට සභාපති විසින් ඒ තැනැත්තාට.-
 - (i) එම ප්‍රචාරක දැන්වීමේ සෑම පිටපතකම ඒ සඳහා නිකුත් කර ඇති අවසර පත්‍රයේ දිනය හා අංකය සඳහන් කරන ලෙස හෝ,
 - (ii) ඒ ප්‍රචාරක දැන්වීමේ සෑම පිටපතකම ඒ දැන්වීම සඳහා වූ අවසර පත්‍රයට ගාස්තු ගෙවා ඇති බව සඳහන් කිරීම සඳහා මුද්‍රා තැබීමට සභාපති වෙත ඉදිරිපත් කරනු ලැබීමට කටයුතු සලස්වන ලෙස හෝ නියම කළ හැකි ය.
 07. යම් දැන්වීමක් ප්‍රදර්ශනය කිරීම සඳහා වූ අවසර පත්‍රය වෙනුවෙන් ගාස්තු ගෙවූ බව සනාථ කිරීමට සභාපති විසින් එම දැන්වීමේ තබන ලද යම් මුද්‍රාවක්, සංකේතයක්, අකුරක්, වචනයක්, රූපයක් විකෘති කිරීමෙන් හෝ විකෘති කිරීමට සැලැස්වීම කිසිවෙකු විසින් නොකළ යුතුය.
 08. (i) යම් ප්‍රචාරක දැන්වීමක් දුර්වර්ණ වීම හෝ අප්‍රසන්න වීම හෝ වැනි අවස්ථාවක ප්‍රාදේශීය සභාව විසින් නිකුත් කරනු ලබන ලිඛිත නිවේදනයක් මගින් බලපත්‍රයේ කාල සීමාව ඉක්මවා යාමට පෙර එම දැන්වීම ප්‍රදර්ශනය වීම නතර කළ හැකි වන්නේ ය.
 - (ii) මේ අතුරු ව්‍යවස්ථාවේ I වැනි ඡේදය යටතේ නිවේදනයක් සභාව විසින් භාර දෙනු ලබන කවර හෝ තැනැත්තෙකු විසින් නම් කොට දැක්වෙන කාලය ඇතුළත එම නිවේදනය අනුව ක්‍රියා කළ යුතු වන්නේ ය.
 09. 03 වැනි උපලේඛනයේ දැක්වෙන වර්ගයේ ප්‍රචාරක දැන්වීම් කිසිවක් මෙම අතුරු ව්‍යවස්ථාව යටතේ අවසර පත්‍රයක් ලබාගැනීමට අයත් නොවන්නේ ය.
 10. යම් කිසි දුම්වැටි හෝ මත්පැන් ප්‍රචාරක දැන්වීමක්, පුවරුවක්, තාප්පයක, බිත්තියක ඇඳ තැබීමත්, ප්‍රදර්ශනය කිරීමත් නොකළ යුතු වන්නේ ය.
 11. මෙම අතුරු ව්‍යවස්ථාවේ සඳහන් නියමයන් එකක් හෝ කිහිපයක් උල්ලංඝනය කරන්නා වූ කවර තැනැත්තෙකු වුවද වරදකට වරදකරු වන අතර නිසි අධිකරණ බලය ඇති අධිකරණයක් ඉදිරියේ වරදකරු කරනු ලැබීමෙන් පසුව රුපියල් 750 කට නොවැඩි දඩයකට යටත් විය යුතු අතර, එම වරද ඉන්පසු දිගටම කරගෙන යන විටක එසේ කරනු ලබන සෑම දිනකටම රුපියල් 250ක අතිරේක දඩයකට ද යටත් විය යුතු ය. එම මුදල් ප්‍රාදේශීය සභාවේ පොදු අරමුදලට බැර විය යුතුය.
 12. (අ) කිසිම තැනැත්තෙකු විසින්,
 - (i) යම් විදියක හෝ අඩි පාරක හෝ රිය මගකට උඩින් හෝ හරහා හෝ තෙරා සිටින ආකාරයට ප්‍රචාරක දැන්වීමක් ප්‍රදර්ශනය කිරීම,
 - (ii) පොළොවේ සිට මීටර් 10ක් ඉක්මවන උසකින් ඇති යම් පුවරුවක ප්‍රචාරක දැන්වීමක් ප්‍රදර්ශනය කිරීම,
 - (iii) යම් විදියක හෝ පාරකට මුහුණ ලා යාම පිහිටි ගොඩනැගිල්ලක මුහුණතෙහි හෝ වෙළඳ ශාලා නාම පුවරුවක හෝ ඒ ගොඩනැගිලි මුහුණතෙහි සීමා ඉක්මවා යන දිගකින් යුත් ප්‍රචාරක දැන්වීමක් සවිකොට හෝ එල්ලා තැබීම පුද්ගලික හෝ පොදු ගොඩනැගිල්ලක, පොදු පුජනීය ස්ථානයක, පොදු උද්‍යානයක හෝ යම් පාලමක හෝ මගී පාලමක හෝ දුරකථන හෝ විදුලි රැහැන් කණුවක, පැති බැම්මක බෝක්කාවක, පර්වතයක, ඉවුරක හෝ ගසක ප්‍රදර්ශනය කිරීම නොකළ යුතු වන්නේ ය.

- (ආ) ප්‍රචාරක දැන්වීම් ප්‍රදර්ශනය කිරීම පිණිස ප්‍රයෝජනයට ගන්නා අයිතිකරු හෝ බදුකරු විසින්,
- (i) එම පුවරුව නිසි අලුත්වැඩියාවෙන් යුතුව සහ මහජනතාවගේ දේපලවලට ආරක්ෂාව තහවුරු වන ආකාරයෙන් පවත්වාගෙන යා යුතුය.
 - (ii) එම දැන්වීම ප්‍රකටව පෙනෙන පරිදි සහ කියවිය හැකි පරිදි පැහැදිලිව දැන්වීමකරුගේ නම සහ ලිපිනය සඳහන් කර තිබිය යුතුය.
13. අවසර පත්‍රයක් නොගෙන ප්‍රාදේශීය සභා බල ප්‍රදේශය තුළ ප්‍රදර්ශනය කරනු ලබන (03 වැනි උපලේඛනයේ දැක්වෙන ප්‍රචාරක දැන්වීම් හැර) සියලු ප්‍රචාරක දැන්වීම් කිසිදු පූර්ව දැනුම් දීමකින් තොරව සභාව විසින් ඉවත් කිරීම නීත්‍යානුකූල වන්නේ ය. ප්‍රචාරක දැන්වීම් ප්‍රදර්ශනය කිරීමට අවසර ලැබීමෙන් පසු අවසර පත්‍රයේ වලංගු කාලය ඉදිරියට තිබියදී වුවද යම් අයුරකින් සවි කරන ලද බිත්තියක හෝ තාප්පයක අඳින ලද හෝ තබන ලද හෝ බැනරයක් කටවුටි එකක් ප්‍රචාරක දැන්වීමක හෝ පුවරු හෝ සුළඟට ඇලවී හෝ ගැල වී හෝ බිම ඇද වැටී හෝ නගරයේ අලංකාරයට කුමන අයුරකින් හෝ හානියක් වේ නම් එබඳු දැන්වීම් පිළිබඳව ලිඛිත දැන්වීමක් සභාව විසින් අදාළ අයිතිකරු වෙත භාරදී දින 14ක් ඇතුළත යථා පරිදි සකස් කිරීමට අපොහොසත් වුවහොත් සභාපති විසින් ඉවත් කරවිය හැකි ය. (දැන්වීම ඉවත් කිරීමට කටයුතු කළ හැකි වන්නා සේම, එම දැන්වීම පිළිබඳ කිසිම වගකීමකට සභාව හෝ සභාපතිවරයා හෝ කිසිදු වගකීමට යටත් නොවේ.)
14. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මෙම අතුරු ව්‍යවස්ථාවේ “සභාව ” යන්නෙන් ගලිගමුව ප්‍රාදේශීය සභාව ද, “සභාපති ” යන්නෙන් ගලිගමුව ප්‍රාදේශීය සභාවේ සභාපති, විශේෂ කොමසාරිස්, බලයලත් නිලධාරී ද, “ලේකම් ” යනු ගලිගමුව ප්‍රාදේශීය සභාවේ ලේකම් ද, “බලයලත් නිලධාරී ” යනු ගලිගමුව ප්‍රාදේශීය සභාවේ සභාපතිවරයාගේ ලිඛිත බලයලත් නිලධාරියා ද වේ. “ප්‍රචාරක දැන්වීමක් ” යනු ගලිගමුව ප්‍රාදේශීය සභා බල ප්‍රදේශය තුළ සවිකරණ ලද බිත්තිවල සහ වෙනත් ස්ථානයක අඳින ලද එල්ලන ලද දැන්වීමක් වේ.
15. මෙම අතුරු ව්‍යවස්ථාවේ දෙමළ හා ඉංග්‍රීසි පිටපත්වල අර්ථ නිරූපනයේ දී යම් අපහැදිලි තැනක් වුවහොත් සිංහල භාෂාවෙන් ඇති අතුරු ව්‍යවස්ථාව වලංගු වන්නේ ය.

01 වැනි උපලේඛනය

- (1) අයදුම්කරුගේ නම :—
- (2) ස්ථිර ලිපිනය :—
- (3) දැන්වීම ප්‍රදර්ශනය කිරීමට අදහස් කරන වෙළෙඳ ව්‍යාපාරය, උත්සවය, ප්‍රදර්ශනය, සැණකෙළිය, රැස්වීම හෝ වෙළෙඳ ද්‍රව්‍ය පිළිබඳ විස්තර:—
- (4) දැන්වීම ප්‍රදර්ශනය කිරීමට බලාපොරොත්තු වන ස්ථානය / ස්ථාන :—
- (5) අදාළ ආකෘතිය අමුණා තිබේද :—
- (6) ප්‍රදර්ශනය කිරීමට අදහස් කරන දැන්වීම් වර්ගය (බැනර් පුවරු, කටවුටි, බිත්ති තාප්ප හෝ ස්ථාවර:—
- (7) යම් අයුරකින්, නම ප්‍රචාරක දැන්වීම ප්‍රදර්ශනය කිරීමට අවසර ලැබීමෙන් පසු වුවද, දැන්වීම දුර්වර්ණ වීම, ගැලවීම, ඇලවීම, කඩාවැටීම වුවහොත් යථා පරිදි සකස් කිරීමට එකඟ වන්නේ ද යන්න :—

ප්‍රාදේශීය සභාවේ පිළිගත් නියමයන්ට එකඟව දැන්වීම ප්‍රදර්ශනය කිරීමට එකඟ වන අතර ඒ පිළිබඳ අතුරු ව්‍යවස්ථාව හෝ එහි යම් වගන්තියක් උල්ලංඝනය කිරීම දඬුවම් ලැබිය හැකි වරදක් බව ද හොඳාකාරව මම දනිමි.

.....”
අයදුම්කරුගේ අත්සන.

දිනය :—

02 වැනි උපලේඛනය

	මාසයකට හෝ ඉන් කොටසක් සඳහා වර්ග අඩියකට	
	රු. ශ.	රු. ශ.
01. වේදිකා නාට්‍යයක් හෝ සිනමා ලේඛිත ප්‍රසංගයක් නොවන වෙනත් ප්‍රසංගයක් පිළිබඳව බිත්තියක හෝ පුවරුවක ප්‍රදර්ශනය කරන ප්‍රචාරක දැන්වීමක් සඳහා වර්ග අඩියකට ඉන් කොටසකට	2 50	25 00
02. සිනමා ලේඛිත ප්‍රසංගයක් හෝ වේදිකා නාට්‍යයක් පිළිබඳව බිත්තියක හෝ පුවරුවක ප්‍රදර්ශනය කරන දැන්වීමක් සඳහා වර්ග අඩියකට හෝ ඉන් කොටසකට	3 50	35 00

	මාසයකට හෝ ඉන් කොටසක් සඳහා වර්ග අඩියකට රු. ශ.	වර්ෂයකට වර්ග අඩියකට රු. ශ.
03. සිනමා ලේඛක ප්‍රසංගයක් හෝ වේදිකා නාට්‍යයක් පිළිබඳව බිත්තියක හෝ පුවරුවක ප්‍රදර්ශනය කරන ප්‍රතිදීප්ත ප්‍රචාරක දැන්වීමක් සඳහා වර්ග අඩියකට හෝ ඉන් කොටසකට	5 50	55 00
04. සිනමා ලේඛක ප්‍රසංගයක් හෝ වෙනත් යම් ප්‍රසංගයක් සම්බන්ධව ප්‍රචාරක දැන්වීමක් නොවන්නාවූ ද, බිත්තියක හෝ දැන්වීමක ප්‍රදර්ශනය කර ඇත්තා වූ ප්‍රචාරක දැන්වීමක් ප්‍රදර්ශනය කර ඇත්තාවූ ප්‍රචාරක දැන්වීමක් සඳහා වර්ග අඩියකට හෝ ඉන් කොටසකට	2 50	25 00
05. සිනමා ලේඛක ප්‍රසංගයක් සම්බන්ධ ප්‍රචාරක දැන්වීමක් නොවන, ප්‍රතිදීප්ත ප්‍රචාරක දැන්වීමක් සඳහා වර්ග අඩියකට හෝ ඉන් කොටසකට	3 00	30 00
06. යම් පුවරුවක හෝ ඉන් ආධාරක ප්‍රදර්ශනය කරන්නා වූ යම් තැනැත්තෙකු විසින් ගෙන යනු ලබන්නා වූ නැතහොත් ධාවනය වන ධාවනයට සවිකර ඇත්තා වූ ප්‍රචාරක දැන්වීමක් සඳහා වර්ග අඩියකට හෝ ඉන් කොටසකට	10 00	100 00

03 වැනි උපලේඛනය

පහත දැක්වෙන ප්‍රචාරක දැන්වීම් සඳහා මෙම අතුරු ව්‍යවස්ථාව අදාළ නොවන්නේ ය.

- (i) ආගමික හා පුණ්‍ය ස්ථානවලට අදහස් දැන්වීම් :
- (ii) ආරක්ෂක සේවාවන්ට සම්බන්ධ දැන්වීම් :
- (iii) පොදු කටයුතු සඳහා රජයේ මැදිහත්වීම යටතේ සියළුම දැන්වීම් :
- (iv) අවමංලාය දැන්වීම් :
- (v) තමාගේ වෙළෙඳසැල තුළ/ මත තිබෙන නාම පුවරු :

සභාපති,
ගලිගමුව ප්‍රදේශීය සභාව.

ගලිගමුව ප්‍රාදේශීය සභාව.

10 - 37/1

සබරගමුව පළාත් සභාව

1987 අංක 15 දරන ප්‍රාදේශීය සභා පනත

1987 අංක 15 දරන ප්‍රාදේශීය සභා පනතේ 122 හා 126 වගන්තිවලින් ලැබී ඇති බලතල අනුව සබරගමුව පළාත් සභා පරිපාලන බල ප්‍රදේශයේ ගලිගමුව ප්‍රාදේශීය සභාව විසින් සම්මත කර ඇති පහත සඳහන් අතුරු ව්‍යවස්ථාව, ප්‍රාදේශීය සභා පනතේ 123 වගන්තියෙන් තමන් වෙත පැවරී ඇති බලතල ප්‍රකාරව සබරගමුව පළාත් සභාවේ පළාත් පාලන විෂය භාර අමාත්‍යවරයා විසින් අනුමත කරන ලද බව මෙයින් ප්‍රකාශයට පත් කරනු ලැබේ.

ජේ. ඒ. රංජිත්,
ලේකම්,
විදුලි බල, පළාත්, මාර්ග, සම්ප්‍රකාර, පළාත් පාලන, පරිසර,
සංචාරක හා වෙළෙඳ කටයුතු පිළිබඳ අමාත්‍යාංශය,
සබරගමුව පළාත් සභාව.

2007 සැප්තැම්බර් මස 07 වැනි දින.

රථවාහන නතර කිරීම පාලනය කිරීම හා විධිමත් කිරීමේ අතුරු ව්‍යවස්ථාව

01. මෙම අතුරු ව්‍යවස්ථාව ගලිගමුව ප්‍රාදේශීය සභා බලප්‍රදේශය තුළ රථවාහන නතර කිරීම පාලනය කිරීම හා විධිමත් කිරීමේ අතුරු ව්‍යවස්ථාව යනුවෙන් හඳුන්වනු ලැබේ.
02. මෝටර් වාහන නවතා තැබීම පිණිස මෙහි මින් මතු පොදු නවතා තැබීමේ ස්ථාන යනුවෙන් සඳහන් කරනු ලබන ස්ථාන ලෙස ගලිගමුව ප්‍රාදේශීය සභා සීමාව තුළ යම් ස්ථානයක් වෙන් කරනු ලැබිය හැකිය.
03. කිසිම තැනැත්තෙකු විසින් පොදු නවතා තැබීමේ ස්ථානයක මෝටර් වාහනයක් නොවන වෙනත් වාහනයක් නතර කර තැබීම නොකළ යුතුය.
04. මෙහි පහත දැක්වෙන පළමුවන, දෙවන, තුන්වන, උපලේඛනවල දක්වා ඇති ප්‍රමාණයන් අනුව ගාස්තුවක් ගෙවා සභාපතිවරයා විසින් තත්කාර්ය සඳහා නිකුත් කරන ලද වලංගු අවසර පත්‍රයක් තමා සන්නයයෙහි ඇත්නම් මිස කිසිම තැනැත්තෙකු විසින් පොදු නවතා තැබීමේ ස්ථානයක මෝටර් වාහනයක් නතර කර තැබීම නොකළ යුතුය.
05. 4 වන අතුරු ව්‍යවස්ථාව යටතේ නිකුත් කරන ලද සෑම අවසර පත්‍රයක්ම ඒ අවසර පත්‍රය නිකුත් කරනු ලැබුවේ යම් මෝටර් වාහනයක් සම්බන්ධයෙන් ද ඒ මෝටර් වාහනයේ හඳුනා ගැනීමේ අංක ඇතුළත් විය යුතු අතර, අවසර පත්‍රයේ සඳහන් කාල සීමාව සඳහා වලංගු විය යුතුය.
06. පොදු නවතා තැබීමේ ස්ථානයක නවතා තබනු ලැබූ යම් මෝටර් වාහනයක අයිතිකරු හෝ රියදුරු විසින් ඒ වාහනය සම්බන්ධයෙන් නිකුත් කරනු ලැබූ අවසර පත්‍රයක් ඉදිරිපත් කරන ලෙස පොලිස් නිලධාරියෙකු රථවාහන පාලකයෙකු හෝ තත්කාර්ය සඳහා සභාපති විසින් බලය දෙනු ලැබූ වෙනත් යම් තැනැත්තෙකු විසින් ඉල්ලනු ලැබූ කවර විටක හෝ ඒ අවසර පත්‍රය පරීක්ෂා කිරීම සඳහා ඉදිරිපත් කළ යුතුය.
07. යම් පොදු නවතා තැබීමේ ස්ථානයක් යම් නියමිත පන්තියක හෝ වර්ගයක මෝටර් වාහන සඳහා වෙන් කරනු ලැබූ අවස්ථාවක කිසිම තැනැත්තෙකු විසින් එම නවතා තැබීමේ ස්ථානයෙහි එකී පන්තියට හෝ වර්ගයට අයත් නොවන යම් මෝටර් වාහනයක් නවතා තැබීම නොකළ යුතුය.
08. පොදු නවතා තැබීමේ ස්ථානයකට ඇතුළු වන්නා වූ හෝ ඉන් පිට වන්නා වූ වෙනත් යම් වාහනයකට බාධා වන ආකාරයකින් කිසිම තැනැත්තෙකු විසින් පොදු නවතා තැබීමේ ස්ථානයක මෝටර් වාහනය නවතා තැබීම නොකළ යුතුය.
09. ආණ්ඩුවේ දෙපාර්තමේන්තුවක් හෝ සංස්ථාගත කරනු ලැබූ හෝ නොලැබූ මණ්ඩලයක් විසින් එකී ආණ්ඩුවේ දෙපාර්තමේන්තුවකට හෝ සංස්ථාගත කරනු ලැබූ මණ්ඩලයකට හෝ නොලැබූ මණ්ඩලයකට අයත් මෝටර් වාහනයක් නවතා තැබීම සඳහා මෙහි උපලේඛනයෙහි සඳහන් ගාස්තුවක් ගෙවීමෙන් නිදහස් කළ හැකි ය.
10. මෙම අතුරු ව්‍යවස්ථාව එක් එක් දවසේ පෙරවරු 6.00 සිට පස්වරු 6.00 දක්වා ක්‍රියාත්මකව පැවතිය යුතුය.
11. සභාපතිවරයා විසින් ගැසට් පත්‍රයේ පළකරනු ලබන නියමයකින් මෙම අතුරු ව්‍යවස්ථාව සතියේ කවර හෝ දවසක ක්‍රියාත්මක වීම අත්හිටුවනු ලැබිය හැකි අතර, මෙම අතුරු ව්‍යවස්ථාවේ සඳහන් පරිදි උපලේඛනයෙහි සඳහන් ගාස්තු ප්‍රමාණයන් ද වෙනස් කළ හැකිය.
12. i. යම් තැනැත්තෙකු පොදු වාහන නවතා තැබීමේ ස්ථානයක මෝටර් වාහනයක් නවතා ඇති අවස්ථාවක එම වාහනය සේදීම නොකළ යුතුය.
- ii. වාහනය අදාළ ස්ථානයෙන් ඉවත් කර ගැනීමට අවශ්‍ය වන අලුත්වැඩියාවක් හැර අනෙකුත් අලුත්වැඩියාවන් නොකළ යුතුය.
13. මෝටර් වාහන නවතා තිබෙන ස්ථානතුළ කිසිවෙකු විසින් විෂ මත්ද්‍රව්‍ය භාවිතය හෝ වෙළඳාම් කිරීම හෝ අනිසි ආකාරයෙන් හැසිරීම නොකළ යුතුය.
14. මෙම අතුරු ව්‍යවස්ථාව සම්බන්ධයෙන් වූ සෑම කඩ කිරීමක්ම වරදක් වන අතර, නිසි අධිකරණයක් මගින් වරදකට වරදකරු කරනු ලැබුවහොත් එකී තැනැත්තා එම වරද සම්බන්ධයෙන් රු. 750 නොවැඩි දඩයකට යටත් වන්නේ ය. එම වරද ඉන් පසු දිගටම කරගෙන යනු ලබයි නම් එකී කඩ කිරීම කෙරෙහි අවධානය යොමු කරමින් සභාවේ සභාපතිවරයා, ලේකම්වරයා හෝ බලය පවරන ලද වෙනත් නිලධාරියෙකු විසින් ලිඛිත දැන්වීමක් භාරදීමෙන් පසුව ද එම වරද කරගෙන යන සෑම දිනයක් සඳහාම රු. 250 ක් නොඉක්මවන අතිරේක දඩයකට ද යටත් විය යුතු ය.

15. මෙම අතුරු ව්‍යවස්ථාවල :-

“සභාපතිවරයා” යන්නෙන් ගලිගමුව ප්‍රාදේශීය සභාවේ සභාපතිවරයා අදහස් වේ.

“සභාව ” යන්නෙන් ගලිගමුව ප්‍රාදේශීය සභාව අදහස් වේ.

“මෝටර් රථය ” “මෝටර් කෝච්චි රථය ” “ මෝටර් සයිකලය” “මෝටර් වාහනය” “ලොරිය “බස් රථය “ට්‍රැක්ටරය සහ “වාහනය” යන්නට (203 වන අධිකාරය) මෝටර් වාහන පනතේ ඊට දී ඇති අර්ථයම තිබිය යුතුය.

“ රථ වාහන පාලක” යන්නෙන් පොදු නවතා තැබීම සඳහා, සභාව වෙනුවෙන් අවසරයක් නිකුත් කිරීමට සභාපතිවරයා විසින් බලය දෙනු ලැබූ තැනැත්තෙකු අදහස් වේ.

16. මෙම අතුරු ව්‍යවස්ථාවේ දෙමළ හා ඉංග්‍රීසි පිටපත්වල අර්ථ නිරූපනයේදී යම් අපැහැදිලි තැනක් වුවහොත්, සිංහල භාෂාවෙන් ඇති අතුරු ව්‍යවස්ථාව වලංගු වන්නේ ය.

සභාපති,
ගලිගමුව ප්‍රාදේශීය සභාව.

අංක 01 උපලේඛනය

	පළමුවන පැය හෝ ඉන් කොටසක් සඳහා ගාස්තුව	පළමුවන පැයට වැඩි පැය 4ක් නොඉක්මවන සෑම අතිරේක පැය භාගයක්ම හෝ ඉන් කොටසක් සඳහා ගාස්තුව	පැය 4ක් ඉක්මවන්නාවූ සෑම පැය භාගයක්ම හෝ ඉන් කොටසක් සඳහා ගාස්තුව
	රු. ශ.	රු. ශ.	රු. ශ.
(අ) මෝටර් සයිකලයක් සඳහා	නැත.	නැත.	නැත.
(ආ) මෝටර් රථයක් හෝ මෝටර් කෝච්චි රථයක් සඳහා	20 00	10 00	10 00
(ඇ) ටේලරයක් සහිත ට්‍රැක්ටරයක් හෝ ලොරියක් සඳහා	30 00	10 00	10 00
(ඈ) ටේලරයක් රහිත ට්‍රැක්ටරයක් හෝ වෙනයම් වාහනයක් සඳහා	20 00	10 00	10 00
(ඉ) බස් රථයක් සඳහා	30 00	10 00	10 00

අංක 02 උපලේඛනය

	මාසයකට රු.
(අ) ත්‍රි රෝද රථයක් සඳහා මසකට	150
(ආ) කාර් රථයක් හෝ වෑන් රථයක් සඳහා මසකට	
i. ඩීසල් පාවිච්චි කරන වාහනයක් නම්	200
ii. පැට්‍රල්, ගැස් පාවිච්චි කරන වාහනයක් නම්	200
iii. කුඩා ලොරියක් සඳහා මාසිකව	250

	මාසයකට රු. ශ.
(ඇ) ටේලරයක් සහිත හෝ රහිත ට්‍රැක්ටරයක් සඳහා මාසයකට	200 0
(ඈ) බස් රථයක් සඳහා	250 0

නගරය තුළ සිටින අයට නිරතුරුවම වාහන නවතා තැබීමේ ස්ථානයක් අවශ්‍ය වන්නේ නම් පහත සඳහන් ගාස්තු එකවර ගෙවීමෙන් වෙන් කර ගත හැකිය.

අංක 03 උපලේඛනය

	මාසයකට ගාස්තු රු.	වසරකට ගාස්තු රු.
(අ) ටේලරයක් සහිත හෝ රහිත ට්‍රැක්ටරයක් සඳහා	200	2000
(ආ) මෝටර් රථයක් හෝ මෝටර් කෝච් රථයක් සඳහා	250	2500
(ඇ) ලොරියක් සඳහා	200	2000
(ඈ) මෝටර් සයිකලයක් සඳහා	නැත	නැත
(ඉ) බස් රථයක් සඳහා	250	2500

අංක 04 උපලේඛනය

වාහන නතර කර තැබීමේ ස්ථාන වශයෙන් සභාව විසින් වරින් වර නම් කරනු ලබන ස්ථානයන් ඇතුළත් වේ.

10-37/2